

પ્રસાર ભારતી

સમાચાર વિભાગ, આકાશવાણી, અમદાવાદ

Date : 30/05/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર જયેશ વેગડા વાંચે છે.

1. સિંહોના મોત મામલે વનતારાના વેટરનરી તબીબો અમરેલીમાં. અમરેલીના સાંસદ સિંહોના મામલે દિલ્હીમાં પીએમઓ અને કેન્દ્રીય વન મંત્રી સાથે ચર્ચા કરશે
2. સુરત સાયબર ક્રાઇમે દોઢ કરોડ રૂપિયાના છેતરપિંડી કેસના મુખ્ય સૂત્રધારની ધરપકડ કરી
3. રાજ્યમાં ચોથી જૂન સુધી અલગ અલગ વિસ્તારોમાં વરસાદ વરસવાની આગાહી
4. IPLમાં રાજસ્થાન રોયલ્સને સાત વિકેટે હરાવી ગુજરાત ટાઇટન્સે ફાઇનલમાં પ્રવેશ કર્યો. આવતીકાલે અમદાવાદમાં રોયલ ચેલેન્જર બેંગલુરુ સામે ફાઇનલ મેચ
5. વડોદરા ખાતે આયોજિત ફૂટસેલ ક્લબ ચેમ્પિયનશીપ - 2026માં આજે ત્રણ અલગ અલગ કેટેગરીમાં ફાઇનલ મુકાબલા થશે.

(સમાચારને અંતે - આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

AMRELI LION

અમરેલી અને ગીર સોમનાથ જિલ્લાની સરહદે આવેલા ગીર પૂર્વ અને ગીર પશ્ચિમ વિસ્તારમાં અત્યાર સુધીમાં 8 સિંહોના મોત થયા છે. ત્યારે કુલ 22 સિંહોને જસાધાર એનિમલ કેર સેન્ટર ખાતે આઈસોલેશનમાં રાખવામાં આવ્યા હોવાનું વન વિભાગ દ્વારા જણાવાયું છે. સિંહોની સ્થિતિની સમીક્ષા માટે વનતારા જામનગર તબીબોની ટીમ અમરેલી પહોંચી રહી છે.

સિંહોના સેમ્પલ ગાંધીનગર લેબમાં મોકલવામાં આવ્યા છે, જેના રિપોર્ટ આગામી 24 કલાકમાં આવવાની શક્યતા છે. સરકાર વનવિભાગ સહિતના ઉચ્ચ અધિકારીઓ આ અંગે સ્થિતિનું સતત મોનીટરીંગ કરી રહ્યા છે.

LION BHARAT SUTRAIYA

ગીરના સિંહોના મોત મામલે અમરેલીના સાંસદ ભરત સુતરીયા દિલ્હી જઈને કેન્દ્રીય વન મંત્રી અને પ્રધાનમંત્રી કાર્યાલય સાથે ચર્ચા કરી સિંહ સંરક્ષણ માટે પ્રયાસ કરશે. ગીરના સિંહોના મૃત્યુ અંગે અમરેલીના સાંસદ ભરત સુતરીયાએ ગંભીર ચિંતા વ્યક્ત કરતાં તેમણે રાજ્યના વનમંત્રી સાથે ટેલિફોનિક વાતચીત કરી હતી અને સિંહોની વર્તમાન સ્થિતિ અંગે માહિતી મેળવી હતી. તેમણે સિંહોના મૃત્યુનું કારણ, અત્યાર સુધી થયેલા મૃત્યુની સંખ્યા અને વન વિભાગ દ્વારા લેવાયેલા પગલાં વિશે જાણકારી આપવામાં આવી હતી.

BYTE- BHARAT SUTARIA MP, AMRELI

SURAT MAYOR APEAL

સુરતના નવ નિયુક્ત મેયર માયા માવાણીએ તેમને મળવા આવતાં મુલાકાતીઓને પુષ્પગુચ્છના સ્થાને એક નોટબૂક લઈને આવવા અપીલ કરી છે. આ અપીલ કરતાં મેયરે કહ્યું કે, નોટબૂક જરૂરિયાતમંદ બાળકને અપાશે જે તેમના અભ્યાસમાં મદદરૂપ થશે.

BYTE: MAYA MAVANI MAYOR, SURAT

PM MANN KI BAAT

પ્રધાનમંત્રી નરેન્દ્ર મોદી આવતીકાલે “મન કી બાત” કાર્યક્રમમાં લોકો સમક્ષ પોતાના વિચાર રજૂ કરશે. આકાશવાણી પરથી પ્રસારિત થતાં માસિક રેડિયો કાર્યક્રમની આ 134મી કડીમાં પ્રધાનમંત્રી દેશ વિદેશના લોકો સાથે પોતાના વિચારોનું આદાન પ્રદાન કરશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક, આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરાશે. આકાશવાણી સમાચાર, દૂરદર્શન સમાચાર, પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરાશે.

આ ઉપરાંત આવતીકાલે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

SURAT CRIME BRANCH

સુરત ક્રાઇમ બ્રાન્ચે આશરે દોઢ કરોડ રૂપિયાના ડિજિટલ ધરપકડ સાયબર છેતરપિંડીના મુખ્ય સૂત્રધારની ધરપકડ કરી છે. પોલીસના જણાવ્યા મુજબ નકલી TRAI અને CBI તરીકેની ઓળખ આપી આરોપીએ 90 વર્ષીય મહિલા પાસેથી આ રકમ પડાવી હતી.

આ અંગે ક્રાઇમ બ્રાન્ચના પોલીસ ઇન્સ્પેક્ટર આર.આઈ. જાડેજાએ વધુ વિગતો આપી.

BYTE - R. I. JADEJA, POLICE INSPECTOR, CRIME BRANCH

WEATHER

અમદાવાદ હવામાન વિભાગે રાજ્યમાં આગામી દિવસોમાં વરસાદી માહોલ જામવાની આગાહી કરી છે. આજથી 4 જૂન દરમિયાન ગુજરાતના અનેક વિસ્તારોમાં ગાજવીજ અને ભારે પવન સાથે વરસાદ વરસી શકે છે.

ખાસ કરીને આવતીકાલના રોજ અરવલ્લી, મહીસાગર અને દાહોદ જિલ્લામાં ભારે વરસાદ પડવાની શક્યતા વ્યક્ત કરવામાં આવી છે.

જ્યારે 1 જૂને અમદાવાદમાં થન્ડર સ્ટોર્મ સાથે સામાન્યથી મધ્યમ વરસાદની આગાહી કરવામાં આવી છે.

હવામાન વિભાગના જણાવ્યા અનુસાર દેશમાં આ વર્ષે અંદાજે 90 ટકા વરસાદ થવાની શક્યતા છે, જોકે ગુજરાતમાં સામાન્ય કરતાં ઓછો વરસાદ રહેવાની સંભાવના વ્યક્ત કરવામાં આવી છે. તેમ છતાં ચોમાસું આગળ વધવા માટેના પરિબલો હાલ સાનુકૂળ હોવાનું હવામાન વિભાગના વડા એ કે દાસે જણાવ્યું હતું.

BYTE: A. K. DAS IMD

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળગ મ્યુઝિક

.....

IPL CRICKET

IPL ક્રિકેટમાં ગઈકાલે રમાયેલી બીજી ક્વોલિફાયર મેચમાં ગુજરાત ટાઇટન્સે રાજસ્થાન રોયલ્સને 7 વિકેટથી હરાવીને IPLની ફાઇનલમાં પ્રવેશ કર્યો. અગાઉ ટોસ જીતીને પ્રથમ બેટિંગ કરતા રાજસ્થાન રોયલ્સે નિર્ધારિત 20 ઓવરમાં 6 વિકેટે 214 રન બનાવ્યા. જવાબમાં, ગુજરાત ટાઇટન્સે 18 ઓવર અને 4 બોલમાં 3 વિકેટે 219 રન બનાવીને મેચ જીતી હતી.

ગુજરાત તરફથી કેપ્ટન શુભમન ગિલને 53 બોલમાં 104 રનની રમત રમવા બદલ પ્લેયર ઓફ ધ મેચ તરીકે પસંદ કરાયા.

IPLની ફાઇનલમાં, ગુજરાત ટાઇટન્સ આવતીકાલે અમદાવાદમાં વર્તમાન ચેમ્પિયન રોયલ ચેલેન્જર્સ બેંગ્લોર સામે ટકરાશે. આ મેચ સાંજે 7:30 વાગ્યે શરૂ થશે.

JAMNAGAR EBOLA

દેશમાં ઈબોલા વાયરસનો કેસ દેખાતા જામનગરની જીજી હોસ્પિટલમાં એક અગત્યની બેઠક યોજાઈ જેમાં સ્પેશિયલ વોર્ડની વ્યવસ્થા કરવા અંગે નિર્ણય લેવામાં આવ્યો છે.

જામનગરની સરકારી હોસ્પિટલમાં આગોતરી તૈયારી રૂપે 70 પથારી વાળા બે આઇસોલેશન વોર્ડની તૈયારી કરવામાં આવી છે. અને જો ઈબોલાના કેસ નોંધાશે તો જામનગરની જૂની ડેન્ટલ કોલેજ માં અલાયદી વ્યવસ્થા કરવામાં આવશે. આ વાયરસને પ્રસરતો રોકવા માટે સરકારે કેટલાક કડક પગલાં લેવાનું શરૂ કર્યું છે.

આ અંગે જી. જી. હોસ્પિટલના તબીબી અધિક્ષક ડૉ વિજય પોપટે વધુ માહિતી આપી.

BYTE: DR. VIJAY POPAT SUPERINTENDENT G G HOSPITAL

BLUE MOON

આવતીકાલના રોજ એક અદ્ભૂત ખગોળિય ઘટના સર્જનારી છે. આ દિવસે બ્લુ મૂન નિહાળી શકાશે. બ્લુ મૂન સામાન્ય રીતે પૃથ્વિની નજીક આવે છે જેન કારણે વિશાળકાય અને વધુ ઝળહળે છે. જોકે આ વખતે તે પૃથ્વિથી સામાન્ય કરતાં વધુ દૂર રહેશે.

ગુજરાત વિજ્ઞાન અને ટેકલોનોજી પરિષદના સલાહકાર વૈજ્ઞાનિક નરોત્તમ સાહુએ આ બ્લુમૂન અંગેની વિશેષતા વર્ણવી હતી.

BYTE: DR. NAROTTAM SAHU, SCIENTIST GUJCOST

FOOTBALL

ગુજરાત સ્ટેટ ફૂટબોલ અસોશિએશન દ્વારા આયોજિત ફૂટસેલ ક્લબ ચેમ્પિયનશીપ-2026માં આજે સીનિયર વુમન્સની ફાઈનલ મેચ એ આર એ એફસી અને સમિક્ષા સ્ટાઈકર એફસી વચ્ચે રમાશે, જ્યારે જૂનિયર બોયઝની ફાઈનલ મેચ એસજીવીપી એફસી અને એઆરએ એફસી વચ્ચે થશે. સીનિયર મેન્સની ફાઈનલ મેચ પ્રોગ્રેસિવ એસએસ અને જગન્નોટ અમદાવાદની ટીમ વચ્ચે યોજાશે.

વડોદરાના સમા ઈન્ડોર હોલની ગઇકાલની સીનિયર મેન્સની સેમીફાઇનલ મેચમાં પ્રોગ્રેસિવ એસએસએ પારૂલ યુનિવર્સિટિ ફૂટબોલ એકેડેમી વડોદરાને 5-2થી મહાત આપી, જ્યારે બીજી સેમીફાઇનલમાં જગન્નોટ અમદાવાદની ટીમે દિવેદી બ્રધર્સને 13-3 થી હાર આપી હતી.

સીનિયર વીમેન્સની સેમીફાઇનલ મેચમાં એઆરએ એફસીએ એસએજી રિવર્સ ટીમ ને 2-1 થી, સમિક્ષા સ્ટાઈકર એફસીએ પારૂલ યુનિવર્સિટિ ફૂટબોલ એકેડેમી વડોદરાને 4-1 થી હાર આપી હતી.

DAMAN SIR

દમણ દિવમાં આગામી ખાસ સઘન સુધારણા SIR- 2026 અંતર્ગત દમણ જિલ્લાના દરેક મતદાન મથકો પર જૂન મહિનાના તમામ રવિવારે બુથ દિવસ તરીકે ખાસ કેમ્પ યોજાશે.

દમણના અમારાં પ્રતિનીધી જણાવે છે કે જૂનમાં દરેક રવિવારે યોજાનારા આ કેમ્પમાં નાગરિકો ગણતરી પત્રો ફોર્મ જમા કરાવી શકશે અને બુથ પર BLO પાસેથી માર્ગદર્શન પણ મેળવી શકશે.
